

ರಾಕಣ್ ಭದ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಕ್ರಿಸ್ತಿಯೆಣ್ಯಾ ಕಾಳಾಚೊ ಪಯ್ಲೊ ಆಯ್ತಾರ್, 29 ನವೆಂಬರ್, 2020

ಪ್ರಸ್ತಾವನ್:

ಮೊಗಾಚ್ಯಾಂನೊ, ಆಜ್ ಆಮಿ ಕ್ರಿಸ್ತಿಯೆಣ್ಯಾಚ್ಯಾ ಪಯ್ಲೊ ಆಯ್ತಾರಾಚೆ ದೇವ್‌ಸ್ತುತಿಂತ್ ಭಾಗ್ ಘೆಂವ್ಕ್ ಸಾಂಗಾತಾ ಜಮ್ಲಾಂವ್. ಆಯ್ಚಿ ದೇವ್‌ಸ್ತುತಿ ಆಮ್ಕಾಂ ಜಾಗ್ರುತ್ ರಾವಾ ಮ್ಹಳ್ಳೊ ಸಂದೇಶ್ ದಿತಾ. ಹೊ ಕಾಳ್ ಕುರ್ಪೆನ್ ಭರ್ಲೊ ಕಾಳ್. ಹ್ಯಾ ಕಾಳಾಂತ್ ಆಮಿ ವಿಶೇಸ್ ರಿತಿನ್ ಮಾಗ್ಣೆಂ ಆನಿ ಪ್ರಾಚಿತ್ ಕರುಂಕ್ ಉಲೊ ಆಸಾ. ಅಶೆಂ ಜೆಜುಚ್ಯಾ ದುಸ್ರ್ಯಾ ಯೆಣ್ಯಾಕ್ ಅತ್ಮಿಕ್ ತಯಾರಾಯ್ ಕರುಂಕ್ ಜಾಯ್ ಆಸ್ಚಿ ಕುರ್ಪಾ ಹ್ಯಾ ಮಿಸಾಚ್ಯಾ ಬಲಿದಾನಾಂ ವೆಳಿಂ ಮಾಗುನ್ ಘೆವ್ಚ್ಯಾಂ.

ಆದ್ವೆಂತಾಚೊ ರೀದ್: ಕ್ರಿಸ್ತ್ ಯೆಣ್ಯಾಚೊ ಕಾಳ್ ಫಳಾದಿಕ್ ಕರುಂಕ್ ಏಕ್ ವಿಶೇಸ್ ಘುರ್ತಾ. ಹೊ ರೀದ್ ಪಾಚ್ವ್ಯಾ ತಾಳಿಯಾಂನಿ ವಿಣುನ್ ತಾಚೆರ್ ಚಾರ್ ವಾತಿ - ತೀನ್ ಜಾಂಬ್ಳಿ ಆನಿ ಏಕ್ ಗುಲೊಬಿ ರಂಗಾಚಿ ಆಸುನ್, ಕ್ರಿಸ್ತ್ ಯೆಣ್ಯಾಚೆ ಚಾರ್ ಹಾಪ್ತೆ ಅತ್ಮೀಕ್ ಫಾಯ್ದ್ಯಾಚೆ ಕರುಂಕ್ ಆದಾರ್ ಜಾತಾ.

ಆತಾಂ ಪ್ರಧಾನ್ ಯಾಜಕ್, ಆಶಿರ್ವಾದಾಚೆಂ ಮಾಗ್ಣೆಂ ಮ್ಹಣುನ್ ಹ್ಯಾ ರಿದಾಂತ್ಲಿ ಏಕ್ ವಾತ್ ಪೆಟಯ್ತಾ. ಹ್ಯಾ ವೆಳಾರ್ ಆಮಿ ಆರಂಬ್ ಕರ್ಚೊ ಹೊ ಆದ್ವೆಂತ್ ಕಾಳ್ ಸೊಮ್ಯಾಕ್ ಮೆಳುಂಕ್ ಆಮ್ಕಾಂ ಆಧಾರ್ ಜಾಂವ್ ಮ್ಹಣ್ ಮಾಗ್ಯಾಂ.

ಭಾವಾರ್ಥ್ಯಂಚಿಂ ಪ್ರಾರ್ಥನಾಂ

1. ಬಾಪಾ, ಪವಿತ್ರಸಭೆಚ್ಯಾ ಮುಕೆಲ್ಯಾಂನಿ ಕಾರ್ಯಾಳ್ ಆನಿ ಅತ್ಮಿಕ್ ಜಿಣಿಯೆಂತ್ ಸದಾಂ ಜಾಗ್ರುತ್ ಆಸ್ಚೆ ಮುಕೆಲಿ ಜಾವ್ನ್ ಸುವಾರ್ತೆಕ್ ಸಾಕ್ಷಿ ಜಾಯ್ತಿಂ ಕರ್ ಮ್ಹಣ್ ಮಾಗ್ತಾಂವ್.

ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.

2. ಆಮ್ಚ್ಯಾ ಸಮಾಜೆಚ್ಯಾ ಮುಕೆಲ್ಯಾಂನಿ ಲೊಕಾಚ್ಯಾ ಬರೆಪಣಾ ಖಾತಿರ್ ಸದಾಂಚ್ ವಾವ್ರಿಶೆಂ ಕರ್. ಗರ್ಜೆವಂತಾಂಕ್ ಸದಾಂಚ್ ಕುಮಕ್ ಕರುನ್ ಸಮಾಜೆಂತ್ ನ್ಯಾಯ್ ನೀತ್ ಆನಿ ಸಮಾಧಾನ್ ಸ್ಥಾಪಿತ್ ಕರುಂಕ್ ತಾಂಕಾಂ ಕುರ್ಪಾ ದಿ ಮ್ಹಣ್ ಮಾಗ್ತಾಂವ್.

3. ಸಮೆಸ್ತ್ ಯುವಜಣಾಂನಿ ಕುಟ್ಮಾಚಿ ಆನಿ ಇಗರ್ಜೆಮಾತೆಚಿ ಜವಾಬ್ದಾರಿ ಸಮ್ಜುನ್, ತರ್ನಾಟ್ಟಣಾರ್ ಮಾಧಕ್ ದ್ರವ್ಯಾಂಕ್, ಆಮಾಲ್ ಪಿಯೊವ್ಣ್ಯಾಕ್, ಇತರ್ ಖೊಟ್ಯಾ ಸವಯಾಂಕ್ ಗುಲಾಮ್ ಜಾಯ್ನಾಶೆಂ ಜಾಗ್ರುತ್ ಆಸಾಶೆಂ ತಾಂಚಿ ಮತ್ ಉಜ್ವಾಡಾಯ್ ಮ್ಹಣ್ ಮಾಗ್ತಾಂವ್.

4. ಕೊರೊನಾ ತಶೆಂಚ್ ಹೆರ್ ಪಿಡೆಂ ವರ್ವಿಂ ಕಷ್ಟೊಂಚ್ಯಾ ಸಮೆಸ್ತ್ ಲೊಕಾಕ್ ತುಜಿ ಕಾಕುಳ್ತಾ ದಾಕಯ್. ತಾಂಚಿ ಸೆವಾ ಕರ್ತಲ್ಯಾ ಸಮೆಸ್ತಾಂಕ್ ತುಂ ಸಾಂಬಾಳ್. ಅಶೆಂ ಸಮೆಸ್ತಾಂನಿ ತುಜಿ ಸ್ತುತಿ ಕರುಂಕ್ ಫಾವೊ ಕರ್ ಮ್ಹಣ್ ಮಾಗ್ತಾಂವ್.

5. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಹಾಜರ್ ಜಾಲ್ಲೆಲ್ಯಾ ಆಮಿ ಸಮೆಸ್ತಾಂನಿ ಸದಾಂಚ್ ಮಾಗ್ಣೆಂ, ಭಗ್ನಣೆಂ, ಸೆವಾ ಹ್ಯಾ ಮುಕಾಂತ್ ತುಜ್ಯಾ ಪುತಾಚ್ಯಾ ಯೆಣ್ಯಾಕ್ ತಯಾರಾಯ್ ಕರಿಶೆಂ ಕುರ್ಪಾ ಲಾಬಯ್ ಮ್ಹಣ್ ಮಾಗ್ತಾಂವ್.

ರಾಕಣ್ ಭದ್ವ್ಯಾಚಿ ಫಿರ್ಗಜ್, ಆಂಜೆಲೊರ್

ಕ್ರಿಸ್ತಿಯೆಣ್ಯಾ ಕಾಳಾಚೊ ಪಯ್ಲೊ ಆಯ್ತಾರ್, 29 ನವೆಂಬರ್, 2020

ಪಯ್ಲೆಂ ವಾಚಪ್

ಇಸಾಯಿಯಾ ಪ್ರವಾದ್ಯಾಚ್ಯಾ ಪ್ರಸ್ತಕಾಂತ್ಲೆಂ ವಾಚಪ್

ತುಂಚ್ ಸರ್ವೆಸ್ಪರಾ ಆವ್ಚೊ ಬಾಪ್, ಆವ್ಚೊ ತಾರಕ್ ಹೆಂ ತುಜೆಂ ಪ್ರವೀಲೆಂ ನಾಂವ್. ಸರ್ವೆಸ್ಪರಾ ತುಜ್ಯಾ ವಾಟಾಂ ಥಾವ್ನ್ ಪಯ್ಸ್ ಸರುಂಕ್ ಆಮ್ಕಾಂ ಕಿತ್ಯಾಕ್ ದಿತಾಯ್? ಆಮಿ ತುಜಿ ಭಿರಾಂತ್ ಧರಿನಾ ಜಾಂವ್ಕ್ ಆಮ್ಚಿ ಕಾಳ್ಜಾಂ ಕಿತ್ಯಾಕ್ ಧಾರುಣ್ ಕರ್ತಾಯ್? ತುಜ್ಯಾ ಸೆವಕಾಂ ಖಾತಿರ್, ತುಜ್ಯಾ ದಾಯ್ಜ್ಚ್ಯಾ ಕುಳಿಯಾಂ ಖಾತಿರ್ ಪರ್ತುನ್ ಯೆ. ಜಾಂಚೆರ್ ತುಂ ರಾಜ್ವಟ್ ಚಲಯ್ತಾಯ್ ಆನಿ ಜಾಂಣೆಂ ತುಜೆಂ ನಾಂವ್ ಘೆಂವ್ಕ್ ನಾ, ತಾಂಚೆ ಸಾಕಿಂ ಆಮಿ ಜಾಯ್ತೊ ಕಾಳ್ ಪರ್ಯಾಂತ್ ಆಸ್ಲಾಂವ್. ತುಂ ಕರ್ತಲೊಯ್ ಮ್ಹಣ್ ಆಮಿ ಚಿಂತುಂಕ್ ನಾತ್ಲಿಂ ತಿ ಭಯಂಕರ್ ಕೃತ್ಯಾಂ ತುವೆಂ ಕೆಲಿಯ್ ತೆದ್ನಾ, ತುಂ ಸಕಲ್ ದೆಂವ್ಲಿಯ್ ಆನಿ ತುಜೆ ಮುಕಾರ್ ಪರ್ವತ್ ಥರ್ಥರ್ಲೆ. ಆಪ್ಣಾಚೆರ್ ಪಾತ್ಯೆತಲ್ಯಾಂ ಪಾಸತ್ ಅಸಲಿಂ ಕೃತ್ಯಾಂ ಕರ್ತಲೊ ತುಜೆ ಸಾಕೊ ದುಸ್ರೊ ದೇವ್ ಆಸಾ ಮ್ಹಣ್ ಕಾನಾಂನಿ ಕೆದಿಂಚ್ ಆಯ್ಕುಂಕ್ ನಾ, ದೊಳ್ಯಾಂನಿ ಕೆದಿಂಚ್ ಪಳೆಂವ್ಕ್ ನಾ. ಪ್ರಾಮಾಣೀಕ್ಪಣಾನ್ ಜಿಯೆಂವ್ಕ್ ಸಕ್ತೆಲ್ಯಾಂಕ್ ಆನಿ ತುಜ್ಯಾ ವಾಟಾಂನಿ ಚಲ್ತಲ್ಯಾಂಕ್ ತುಂ ಭೆಟುಂಕ್ ಯೆತಾಯ್. ವ್ಹಯ್, ತುಂ ಆವ್ಚೆರ್ ರಾಗಾರ್ ಜಾಲೊಯ್, ಕಿತ್ಯಾಕ್ ಆಮಿ ತುಜೆ ವಿರೋಧ್ ಪಾತಕ್ ಕೆಲೆಂ, ಜಾಯ್ತೊ ಕಾಳ್ ಆಮಿ ತುಜೆರ್ ಉಪ್ರಾಟೊನ್ ಆಸ್ಲಾಂವ್. ಆಮಿ ಸಗ್ಳಿಂ ಅಶುದ್ಧ್ ಮನ್ಶ್ಯಾಂ ಪರಿಂ ಜಾಲ್ಯಾಂವ್, ಸಗ್ಳಿಂ ಆವ್ಚಿಂ ಪ್ರಾಮಾಣೀಕ್ಪಣ್ ಮ್ಹೆಳ್ಳ್ಯಾ ವಸ್ತ್ರಾ ಭಾಶೆನ್ ಆಸಾ. ಪಾನಾಂ ಭಾಶೆನ್ ಆಮಿ ಸಗ್ಳಿಂ ಬಾವ್ತಾಂವ್. ಆನಿ ವಾರ್ಯಾ ಪರಿಂ ಆಮ್ಚೆ ಅಪ್ರಾಧ್ ಆಮ್ಕಾಂ ಲೊಟುನ್ ವ್ಹರ್ತಾತ್. ಕೊಣ್ಚ್ ತುಜೆಂ ನಾಂವ್ ಉಲೊ ಮಾರಿನಾ, ತುಕಾ ಘಟ್ ಧರುಂಕ್ ಕೊಣ್ಚ್ ಜಾಗೊ ಜಾಯ್ನಾ, ಕಿತ್ಯಾಕ್ ತುಜೆಂ ಮುಖಾಮಳ್ ಆಮ್ಚೆ ಮುಕ್ಲೆಂ ಲಿಪಯ್ಲೆಂಯ್ ಆನಿ ಆಮ್ಕಾಂ ಖೊಟೆಪಣಾಚೆ ಅದೀನ್ ಕೆಲಿಯ್, ತರೀ ಸರ್ವೆಸ್ಪರಾ ತುಂ ಆವ್ಚೊ ಬಾಪ್; ಆಮಿ ಮಾತಿ, ತುಂ ಕುಂಬಾರ್, ಕಿತ್ಯಾಕ್ ಆಮಿ ಸಗ್ಳಿಂ ತುಜ್ಯಾ ಹಾತಾಂಚೊ ವಾವ್ರ್.

ದೆವಾಚೆಂ ಉತರ್ ಹೆಂ

ಕೀರ್ತನ್

ದೇವಾ ಆಮ್ಕಾಂ ಪಾಟಿಂ ಹಾಡ್;
ತುಜ್ಯಾ ಮುಕಮಳಾಚೊ ಪರ್ಜಳ್ ಆಮ್ಚೆರ್ ಪಡುಂದಿ
ತೆದ್ವಾಂ ಸೊಡ್ವಣ್ ಆಮ್ಕಾಂ ಲಾಬ್ತೆಲಿ.

ದೇವಾ, ಇಸ್ರಾಯೆಲಾಚ್ಯಾ ಗೊವ್ಚ್ಯಾ ಆಯ್ಕ್ ಆಮ್ಕಾಂ
ಕೆರುಬಾಂಚ್ಯಾ ಮದ್ಗತ್ ಶಿಂಹಾಸನಾರ್ ಬಸ್ಲೆಲ್ಯಾ ಪ್ರಕಾಶಿತ್ ಜಾ
ತುಜಿ ಪದ್ವಿ ತುಂ ಉಠಯ್, ಆಮ್ಚೆ ಕುಮ್ಚೆಕ್ ಯೇವ್ನ್ ಆಮ್ಕಾಂ
ಜಯ್ತ್ ಲಾಭಯ್.

ದಳ್ಬಾರಾಂಚ್ಯಾ ದೇವಾ, ಆಮ್ಚೆಶಿಂ ಪಾಟಿಂ ಯೆ
ಸರ್ಗಿಂ ಥಾವ್ನ್ ಪಾಟಿಂ ಪರ್ತುನ್ ಆಮ್ಕಾಂ ಪಳೆ
ಯೆ, ತುಜ್ಯಾ ದಾಕ್ವಲಿ ವಿಶ್ಯಾಂತ್ ಉಗ್ಡಾಸ್ ಕರ್

ತುಜ್ಯಾ ಉಜ್ವಾಲ್ಯಾ ಹಾತಾನ್ ಲಾಯ್ಲೆಲೆ ದಾಕ್ವಲಿಕ್
ಆಪ್ಣಾ ಖಾತಿರ್ ಲ್ಹಾನ್ ವ್ಹಡ್ ಕೆಲ್ಲ್ಯಾ ತುಜ್ಯಾ ಪುತಾಕ್
ತುಜ್ಯಾಚ್ ಹಾತಾಂನಿ ಬಾಳ್ಗುನ್ ಸಾಂಬಾಳ್
ತೆದ್ವಾಂ ಆಮಿ ತುಜೆ ಸರ್ಶಿಲಿಂ ಪಯ್ಸ್ ಸರುನ್ ವೆಚಿ ನಾಂವ್
ಆಮ್ಕಾಂ ನವ್ಯಾ ಜಿವಾನ್ ಭರ್ ತೆದ್ವಾಂ ತುಜಿ ಕೀರ್ತ್ ಆಮಿ
ಗಾಯ್ತೆಲ್ಯಾಂವ್.

ಆದ್ವಂತಾಚೊ ರೀದ್ ಆಶೀರ್ವಚನ್ ಕರ್ಚೆಂ ಮಾಗ್ಣೆಂ

ಸರ್ವೆಸ್ಪರಾ ಆಮ್ಚ್ಯಾ ದೆವಾ,
ತುಜ್ಯಾ ಪುತಾ ಜೆಜು ಕ್ರಿಸ್ತಾ ಪಾಸುನ್
ಆಮಿ ತುಕಾ ಧಿನ್ವಾಸ್ತಾಂವ್.
ತೊ ಇಮ್ಮಾನುವೆಲ್ - ದೇವ್ ಆಮ್ಚೆ ಸಾಂಗಾತಾ,
ತೊ ಪರ್ಜಾಂಚೊ ಭರ್ವಸೊ, ತೊ ಆಮ್ಚೊ ಶಿಕೊಣ್ಡಾರ್;
ಆನಿ ತುಜೆಶಿಂ ವಾಟ್ ವ್ಹರ್ಚಿ ಜಾಣ್ವಾಯ್;
ತೊ ಸರ್ವ್ ರಾಷ್ಟ್ರಾಂಚೊ ಸೊಡ್ವಣ್ಡಾರ್.
ಸರ್ವೆಸ್ಪರಾ ದೆವಾ, ಹ್ಯಾ ರಿದಾಚಿ ವಾತ್ ಆಮಿ ಪೆಟಯ್ತಾನಾ,
ಆಮ್ಚೆರ್ ತುಜೊ ಆಶೀರ್ವಾದ್ ಯೇಂವ್.
ಹೊ ರೀದ್ ಆನಿ ತಾಚೊ ಉಜ್ವಾಡ್
ಕ್ರಿಸ್ತಾನ್ ಆಮ್ಕಾಂ ಭಾಸಾಯಿಲ್ಲೆ
ಸೊಡ್ವಣೆಚೊ ಘುರ್ತ್ ಜಾಂವ್.
ಆಶೆಂ ಕ್ರಿಸ್ತ ಆಮ್ಚೊ ಸೊಮಿ
ಆಮ್ಕಾಂ ಮೆಳುಂಕ್ ವೆಗ್ಗಿಂ ಯೇಂವ್
ಆನಿ ಘಳಾಯ್ ಕರಿನಾ ಜಾಂವ್.
ಹೆಂ ಆಮಿ ಮಾಗ್ತಾಂವ್
ತುಜ್ಯಾ ಪುತಾ ಜೆಜುಚೆ ನಾಂವಿಂ ಆಮೆನ್.